

कार्यक्रमांवरील खर्चातर्गत पुरवणी मागणीचे
प्रस्ताव सादर करताना त्यासोबत विकास
मंडळनिहाय विगतवारी दर्शविणारे विवरणपत्र
सादर करणेबाबत.

महाराष्ट्र शासन

नियोजन विभाग

शासन परिपत्रक क्रमांक: निदेश २०१८/प्र.क्र. ४/का. १४१६

हुतात्मा राजगुरु चौक, मादाम कामा मार्ग

मुंबई ४०० ०३२.

तारीख: २३ जानेवारी, २०१८

वाचा -

१) मा. राज्यपाल महोदय यांचे “विदर्भ, मराठवाडा व उर्वरित महाराष्ट्र विकास मंडळे
(सुधारणा) आदेश, २०१४”, दिनांक ०४ मे, २०१४

परिपत्रक-

भारतीय संविधानाच्या अनुच्छेद ३७१ (२) अन्वये महामहिम राष्ट्रपती महोदयांनी “महाराष्ट्र
राज्य (विदर्भ, मराठवाडा व उर्वरित महाराष्ट्र यांसाठी राज्यपालांची विशेष जबाबदारी) आदेश, १९९४”
द्वारे प्रदान करण्यात आलेल्या अधिकारांचा वापर करून माननीय राज्यपाल महोदयांनी “विदर्भ,
मराठवाडा व उर्वरित महाराष्ट्र विकास मंडळे आदेश, २०११” पारित केले आहेत. या आदेशांतील खंड
८ अन्वये, “निधी किंवा नियतव्यय यांच्या मा. राज्यपाल यांनी ठरवून दिलेल्या वाटपाचा निर्देश, राज्य
विधानमंडळापुढे सादर करावयाच्या वार्षिक वित्तीय विवरणपत्रांमध्ये (पुरवणी अर्थसंकल्पासह)
करण्यात येईल” असे निदेश दिलेले आहेत.

तदनंतर, माननीय राज्यपाल महोदयांनी “विदर्भ, मराठवाडा व उर्वरित महाराष्ट्र विकास मंडळे
(सुधारणा) आदेश, २०१४” अन्वये पुढीलप्रमाणे निदेश दिले आहेत-

“स्पष्टीकरण: पुरवणी अर्थसंकल्प सादर करताना त्या वर्षाच्या अर्थसंकल्पिय अधिवेशनात
सादर केलेल्या वार्षिक वित्तीय विवरणपत्रातील नियतव्ययाखेरीज केवळ अतिरिक्त नियतव्ययाचेच
प्रदेशनिहाय विवरणपत्र सादर करणे आवश्यक राहिल”

त्यानुसार प्रशासकीय विभागाकडून कार्यक्रमांवरील खर्चातर्गत मंजूर होणाऱ्या पुरवणी
मागण्यांमुळे मूळ वार्षिक कार्यक्रमाच्या आकारमानापेक्षा जास्त निधी अर्थसंकल्पीत होत असल्यास
त्याचा विकास मंडळनिहाय तपशिल महाराष्ट्र विधानमंडळास सादर करणे आवश्यक आहे.

२. यास्तव, प्रशासकीय विभागांना सूचित करण्यात येते की, कार्यक्रमांवरील खर्चाकरीता मुळ
अर्थसंकल्पीत झालेल्या निधीपेक्षा अतिरिक्त निधीची पुरवणी मागणी केली असल्यास त्याबाबतचा
विकास मंडळनिहाय तपशिल खालील विवरणपत्रात नमूद करून पुरवणी मागणीच्या प्रस्तावासोबत
नियोजन व वित्त विभागाकडे सादर करणे आवश्यक आहे-

(₹ कोटी)

| प्रशासकीय विभाग | विषय / योजनेचे नाव | लेखाशीर्ष | मागणी करण्यात आलेला अतिरिक्त निधी | अतिरिक्त निधीचा मंडळनिहाय तपशिल | | | | |
|--------------------|--------------------------|-----------|-----------------------------------------------|---------------------------------|----------|-----------------------|----------|------|
| | | | | विदर्भ | मराठवाडा | उर्वरित महाराष्ट्र | अविभाज्य | एकूण |
| १ | २ | ३ | ४ | ५ | ६ | ७ | ८ | ९ |

प्रशासकीय विभागाकडून कार्यक्रमांवरील खर्चातर्गत नियोजन व वित्त विभागाकडे सादर करावयाच्या पुरवणी मागणीच्या प्रस्तावांच्या अनुषंगाने उपरोक्त सूचनांची काटेकोर अंमलबजावणी करण्याबाबत दक्षता घ्यावी.

३. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०१२३१५५४३९६८१६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विद्या हम्पय्या)

उप सचिव, नियोजन विभाग

प्रत,

१. मा. राज्यपाल यांचे सचिव, राजभवन, मुंबई
२. मा. मुख्य सचिव, महाराष्ट्र राज्य, मंत्रालय, मुंबई
३. अपर मुख्य सचिव (वित्त), वित्त विभाग, मंत्रालय, मुंबई.
४. अपर मुख्य सचिव / प्रधान सचिव / सचिव, सर्व प्रशासकीय विभाग, मंत्रालय, मुंबई,
५. सर्व सह / उप सचिव, वित्त विभाग, मंत्रालय, मुंबई
६. सर्व सह / उप सचिव, नियोजन विभाग, मंत्रालय, मुंबई
७. सह / उप सचिव, अर्थसंकल्प शाखा, सर्व प्रशासकीय विभाग, मंत्रालय, मुंबई
८. निवड नस्ती, का. १४१६, नियोजन विभाग, मंत्रालय, मुंबई